



Kunsill Lokali Ħal Balzan

Rapport Amministrattiv

2025

Imġeġi minn Doriette Farrugia, Segretarju Eżekuttiv

Werrej

| | |
|--|-----------|
| Introduzzjoni | 1 |
| Il-Kunsill | 2 |
| Il-Finanzi u l-Ħidma tal-Kunsill | 4 |
| L-Iskeda tad-Dħul u l-Infiq | 8 |
| Rapport ta' Ħidma tal-Kunsilliera | 11 |

1.0 Introduzzjoni

INTRODUZZJONI

Dan ir-Rapport Amministrattiv ikopri l-perjodu bejn l-1 ta' Jannar 2025 u l-31 ta' Diċembru 2025 u għaldaqstant jagħti rendikont tal-ħidma tal-Kunsill Lokali ta' Ħal Balzan matul is-sena.

Matul is-sena 2025, tkomplet il-ħidma tal-Kunsil tal-Għaxar Legislatura, li l-bidu tagħha kien fl-1 ta' Lulju 2024.

2.0 Il-Kunsill**2.1 II-KUNSILL**

Il-Kunsill Lokali ta' Hal Balzan, huwa magħmul minn ħames Kunsilliera.

| | |
|-------------------------------|-------------|
| Dr Angelo Micallef | Sindku |
| Edward Grech | Viċi Sindku |
| Annalise Galea | Kunsillier |
| Mary Louise Briffa | Kunsillier |
| Dr Oliver Nicholas De Gaetano | Kunsillier |

2.2 PARTEĊIPAZZJONI FIL-LAQGHAT TAL-KUNSILL

Matul is-sena 2025 inżammu tnax (12) -il laqgħa tal-Kunsill u żewġ (2) laqgħat tal-lokalità, u l-attendenza kienet kif ġej:

| | Laqgħat tal-Kunsill Nru. 8 – 19 u Laqgħat tal-Lokalità Nru. 2 – 3 | PREŻENTI | SKUŻAT/A | ASSENTI | % |
|---|--|----------|----------|---------|-----|
| 1 | Dr Angelo Micallef | 14 | - | - | 100 |
| 2 | Edward Grech | 14 | - | - | 100 |
| 3 | Annalise Galea | 10 | 4 | - | 71 |
| 4 | Mary Louise Briffa | 12 | 2 | - | 86 |
| 5 | Dr Oliver Nicholas De Gaetano | 13 | 1 | - | 93 |

2.3 L-AMMINISTRAZZJONI TAL-KUNSILL

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, tmexxiet mis-Segretarju Eżekuttiv, bl-assistenza ta' impjegati oħra. Fil-preżent, l-Amministrazzjoni tal-Kunsill hija komposta kif ġej:

| | |
|-------------------|----------------------------|
| Doriette Farrugia | Segretarju Eżekuttiv |
| Mariella Casha | Uffiċjal Amministrattiv II |
| Sonia Ellul | Uffiċjal Klerikali |
| Caroline Galea | Uffiċjal Klerikali |

Matul is-sena, il-Kunsill kellu wkoll dawn il-ħaddiema ssekondati:

| | |
|---------------|--|
| Martin Fenech | RSSL |
| Paul Debono | RSSL (ġie assenjat mal-Kunsill minn Novembru 2025) |

li jagħmlu xogħol ta' manutenzjoni madwar il-lokalità.

Matul is-sena, il-Kunsill ikollu wkoll l-għajnuna ta' dawn l-esperti:

| | |
|--------------------------|-----------------------------|
| L-Avukat Chris Vella | Servizz Legali lill-Kunsill |
| Il-Perit Anthony Bezzina | Servizz ta' Perit |
| Is-Sur Mark Debono | Servizz ta' Accountant |

biex jgħinu lill-Amministrazzjoni fix-xogħol tagħha u fl-eżekuzzjoni tad-deċiżjonijiet tal-Kunsill.

2.0 Il-Kunsill

Ir-responsabbiltajiet li ġew assenjati lill-Kunsilliera huma kif ġej :

Is-Sindku Dr Angelo Micallef

Proġetti, l-Infrastruttura, l-Edukazzjoni u Attivitajiet Annwali

Il-Viċi Sindku Edward Grech

L-Ambjent, iż-Żgħażaġħ u Tfal u l-Kultura

Il-Kunsillier Annalise Galea

Fondi tal-Unjoni Ewropea, il-Qasam Soċjali, il-Komunitajiet u l-Indafa

Il-Kunsillier Mary Louise Briffa

L-Anzjani, l-Innovazzjoni u l-Kunsill tat-Tfal

Il-Kunsillier Dr Oliver Nicholas De Gaetano

Il-Ħarsien tal-Annimali, *Sports* u Attivitajiet Fiżiċi u l-Integrazzjoni Soċjali

3.0 Il-Finanzi u l-Ħidma tal-Kunsill**3.1 IL-FINANZI TAL-KUNSILL**

Dawn huma l-bilanċi bankarji tal-Kunsill sal-31 ta' Diċembru 2025:

| | |
|---|--------------------|
| BOV Current Account | €627,745.99 |
| BOV Savings Account (LC Other Entities) | €1,523.23 |
| BOV Savings Account (Local Enforcement System) | €19,717.72 |
| Total | €648,986.94 |

Mit-total irid jitnaqqas l-ammont ta' €390.72 f'ċekkijiet li sal-31 ta' Diċembru 2025 kienu għadhom mhux imsarrfa.

3.2 IL-ĦIDMA TAL-KUNSILL

Bħas-snin ta' qabel, din is-sena l-Kunsill kompli joffri diversi servizzi lir-residenti kollha tar-raġal.

Ġbir ta' skart imħallat, organiku, riċiklabbli u ħġieġ

Mis-sena 2023, dan is-servizz għaddha taħt ir-responsabbiltà tar-Reġjun Tramuntana.

Ġbir ta' skart goff u WEEE

Dan is-servizz jingħata darba fil-ġimgħa. Ir-resident għandu jikkuntattja l-Kunsill biex jagħmel appuntament. Dan is-servizz jiġi offrut mill-Kunsill mingħajr ħlas.

Roadshow Campaign

Matul din is-sena, WasteServ kompliet b'din il-kampanja fejn darba fix-xahar, promoturi tal-immaniġġjar tal-iskart jakkumpanjaw trakk speċjalizzat f'kull lokalità. L-għan ewlieni ta' din l-inizjattiva huwa li jinholoq għarfien dwar l-immaniġġjar tal-iskart biex jiżdied is-separazzjoni tal-iskart. It-trakk jaċċetta diversi affarijiet, fosthom li ma jmorru fil-borża tal-iskart riċiklabbli bħal jablo, żejt tat-tisjir, bozoz u tessuti fost oħrajn.

Fil-każ ta' Ħal Balzan, it-trakk ikun fil-pjazza, fit-tielet Ħamis tax-xahar filgħodu.

Tindif tat-Toroq

Għal darb'oħra l-Kunsill ħa ħsieb sabiex il-lokalità tinzamm fi stat nadif. Kull triq fil-lokalità tinkines darbtejn fil-ġimgħa. Ħaxix ħażin li jikber mal-bankini, qed jinqata' kemm jista' jkun ta' spiss.

Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul din is-sena sar xogħol ta' *patching* fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar *patching* fihom għal aktar minn darba. Sar ukoll manutenzjoni tal-bankini fejn kien meħtieġ.

Manutenzjoni tat-tabelli u sinjali tat-traffiku

Permezz tal-ħaddiema assenjati kif ukoll il-*Handyman* li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq.

Ħarġiet organizzati mis-Sotto-Kumitat għall-Anzjani

Matul din is-sena, ġew organizzati seba' (7) ħarġiet. Dawn il-ħarġiet huma ssussidjati mill-Kunsill.

3.0 Il-Finanzi u l-Ħidma tal-Kunsill

Servizz ta' Shuttle għall-anzjani

Din is-sena, il-Kunsill kompli joffri s-servizz ta' *Shuttle* għall-anzjani. Dan is-servizz jingħata mingħajr ħlas, fejn ir-resident għandu jċempel biex jibbukkja s-servizz.

Serata Soċjo-Kulturali – Jum San Valentinu

Din is-sena giet organizzata serata soċjo-kulturali fl-okkażjoni tal-festa ta' San Valentinu. L-attività saret il-Ħadd, 16 ta' Frar 2025, fis-Sala Aurora. Parti mill-ispiza għal din l-attività giet iffinanzjata mid-Divizjoni għall-Gvern Lokali u mir-Regjun Tramuntana.

Football Tournament

Il-Ħadd 27 ta' April 2025 gie organizzat *football tournament*, bil-kollaborazzjoni taċ-Ċentru Żgħażaġh. Din l-attività saret fil-grawnd ta' *Sports Malta* f'Santa Venera.

Clean-up

Il-Ħadd 28 ta' Settembru 2025 giet organizzata *Clean-up*, fejn ġew imnaddfa numru ta' toroq fil-lokalità. Ftit mill-materjal użat biex sar it-tindif gie provdut mir-Regjun Tramuntana.

Jum Ħal Balzan

Għall-ewwel darba, din is-sena Jum Ħal Balzan, gie ċelebrat fuq jumejn. Is-Sibt 25 ta' Ottubru 2025 u l-Ħadd 2 ta' Novembru 2025.

Is-serata tas-Sibt kienet tikkonsisti f'kunċert bis-sehem tal-Kažin tal-Banda San Gabriel u Kevin Borg.

Il-Ħadd, saret Quddies ta' Ringrazzjament, marċ żgħir bis-sehem tal-Kažin tal-Banda Filarmonika Marija Annunzjata u l-prezentazzjoni tal-Premju ta' Ġieħ Ħal Balzan.

Il-Premju ta' Ġieħ Ħal Balzan din is-sena ingħata lill-

- Arsenio Brincat fil-kategorija Lokali;
- Helen Cini fil-kategorija Lokali; u
- Joseph Cipriott fil-kategorija Lokali.

Din is-sena gie mgħoti wkoll Rikonoxximent lill-Mro. Joseph Vella, lill-Mro. Raymond Cremona u lill-Kummissjoni tan-Nar tas-Socjetà Filarmonika Marija Annunzjata.

L-attivitajiet ta' Jum Ħal Balzan ġew iffinanzjati mir-Regjun Tramuntana.

Il-Ħadd 2 ta' Novembru 2025 ixandar il-programm *Bongu Malta*, live mill-Pjazza.

Attivitajiet għal żmien il-Milied

Bħas-snin ta' qabel, din is-sena il-Kunsill reġa' ħaseb biex fil-ġranet ta' żmien il-festi tal-Milied, jiżzejn u jinxteġhlu numru ta' toroq b'dawl dekorattiv. Parti mill-ispiza giet iffinanzjata mill-Awtorità Maltija għat-Turiżmu, permezz ta' Skema biex jiġu rifonduti spejjeż relatati ma' tiżjin tat-toroq għal żmien il-Milied.

Fil-Kappella ta' Triq it-Tliet Knejjes saret Wirja ta' Presepji mill-Għaqda Marija Annunzjata għal Ħal Balzan flimkien mal-Kunsill. Il-ftuħ ufficjali tal-Wirja kien il-Ħadd 14 ta' Diċembru 2025. L-ispejjeż relatati mal-ftuħ ufficjali giet iffinanzjata mir-Regjun Tramuntana.

Fit-28 ta' Diċembru 2025, giet organizzata attività għat-tfal fis-Sala Aurora b'għajjnuna finanzjarja mid-Divizjoni għall-Gvern Lokali u mir-Regjun Tramuntana.

3.0 Il-Finanzi u l-Ħidma tal-Kunsill

Din is-sena, il-Kunsill reġa' qassam 165 poinsettia b'xejn bħala ġest żgħir għal Milied. Residenti setgħu jiġbru waħda (*per household*) mill-uffiċċju tal-Kunsill billi jipprezentaw il-karta tal-identità u kienu disponibbli fuq bażi ta' *first come first served*.

Skemi maħruġa mill-Kunsill Reġjonali Tramuntana

Matul din is-sena, il-Kunsill ibbenefika minn Skema maħruġa mill-Kunsill Reġjonali Tramuntana:

- RT 001/2025 – Local Council Fund
Il-Kunsill se jibbenefika mis-somma ta' €27,777 sabiex jiġu ffinanzjati numru ta' inizjattivi.

Skemi maħruġa minn entitajiet diversi

Matul din is-sena, il-Kunsill applika għal numru ta' Skemi maħruġa minn entitajiet diversi. Dawn jinkludu:

- SPI/SCI/02/2025 – Skema għall-Attivitajiet Kulturali Annwali 2025/2026
Il-Kunsill applika u ser ikun qed jibbenefika mis-somma ta' €5,950.59 biex tiġi organizzata l-attività Jum San Valentinu 2026.
- SPI/SCI/04/2025 – Espressjoni ta' Interess – Finanzjament Milied 2025
Il-Kunsill applika u bbenefika mis-somma ta' €3,548.42 biex giet organizzata l-attività Il-Milied f'Ħal Balzan 2025.
- SPI/SCI/07/2025 – Finanzjament – Komunitajiet aktar b'saħħithom u ta' kwalità
Il-Kunsill applika u ser ikun qed jibbenefika mis-somma ta' €34,539.56 biex isir xogħol ta' tisbieh fil-*playing field*.
- Tiżjin tal-Milied fil-Lokalità 2025/2026 - MTA
Il-Kunsill applika u ser jibbenefika mis-somma ta' €3,000 sabiex tiġi ffinanzjata parti mill-ispejjeż relatati mat-tiżjin ta' diversi toroq bi dwal tal-Milied. L-ispiża totali ta' dan il-proġett tammonta €5,840.00.

3.3 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u tliet Kunsilliera.
- L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, is-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsilliera bħala *policy makers* imexxu u jiddeċiedu l-pjani ta' ħidma tagħhom għal-lokalità, u minn hemm is-Segretarju Eżekuttiv bħala l-Amministratur, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippermettu l-istess finanzi u fl-aqsar żmien mingħajr indħil tal-Kunsilliera.

L-oġġettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività' il-Kunsill ikollu l-aħjar paragon ta' spiża possibbli.

3.0 Il-Finanzi u l-Ħidma tal-Kunsill

L-istruttura m'addna fuq dawn il-kuncetti g'handha wkoll tiggarrantixxi *feedback* kontinwu f'kull settur inkluż il-klijent, li fil-każ ta' gvern lokali m'hu ħadd għajr iċ-ċittadin tal-lokalità.

3.4 SERVIZZ TAR-RELAZZJONIJIET MAR-RESIDENTI / KLIJENTI**L-Uffiċċju Amministrattiv**

L-Uffiċċju Amministrattiv hu mmexxi mis-Segretarju Eżekuttiv, skont l-Att dwar il-Gvern Lokali, ir-Regolamenti dwar il-Kunsilli Lokali, permezz tal-Avviżi Legali u l-proċeduri li jinħarġu minn żmien għal żmien, li jara lid-deċiżjonijiet meħuda mill-Kunsill ikunu attwati.

Impjegati tal-Kunsill

L-impjegati tal-Kunsill iwettqu b'ħidma kontinwa r-responsabbiltajiet kollha tal-Kunsill u huwa impossibbli li wieħed jelenka bid-dettalji kollha l-ħidma li jwettqu. Ix-xogħol meħtieġ sabiex jirnexxu kemm il-laqqgħat, kif ukoll kull xogħol ieħor tal-Kunsill f'Ħal Balzan, ħafna drabi jieħu ħafna xogħol, li jkun mibni, ppreparat u jitlesta mill-impjegati tal-Kunsill.

Illum l-impjegati tal-Kunsill kapaci jmessu l-Uffiċċju b'effiċjenza mill-aqwa, u kapaci jaħdmu meta jingħataw ir-responsabbiltà kollha.

Ta' dan niringrazzja l-ħidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali Ħal Balzan qed jikseb tul dawn is-snin tal-ħidma tiegħu.

3.5 KONKLUŻJONI

Din hija fil-qosor il-ħidma tal-Kunsill Lokali ta' Ħal Balzan għas-sena 2025. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li ma ġewx inklużi f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u m'addem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku, Dr Angelo Micallef, tas-sapport u l-impenn sħiħ tiegħu u lill-Kunsilliera tad-disponibbiltà, l-impenn u l-kontribut lejn ir-residenti u l-lokalità. Nixtieq niringrazzja wkoll lill-amministrazzjoni tar-responsabbiltà u l-motivazzjoni tagħhom matul is-sena kollha u lill-ħaddiema assenjati mal-Kunsill.

IFFIRMAT

Doriette Farrugia
Segretarju Eżekuttiv

4.0 L-Iskeda tad-Dħul u l-Infiq

4.1 L-ISKEDA TAD-DHUL U L-INFIQ

| Id-Dħul | 2025 € | 2024 € |
|-----------------------------------|------------------|------------------|
| Mill-Gvern | 388,599 | 402,667 |
| Minn Kontravenzjonijiet | 2,144 | 1,847 |
| Ġenerali | 56,723 | 42,035 |
| Dħul Finanzjarju | 12 | 12 |
| Total | 447,478 | 446,561 |
| L-Infiq | | |
| Salarji | (159,155) | (139,426) |
| <i>Operations and Maintenance</i> | (71,887) | (182,924) |
| Amministrazzjoni u Spejjeż oħra | (132,787) | (151,664) |
| Total | (363,829) | (474,014) |
| Bilanċ / (Defiċit) | 83,649 | (27,453) |

4.0 L-Iskeda tad-Dhul u l-Infiq**4.2 L-ISKEDA TAD-DHUL FID-DETTALL**

| | 2025 | 2024 |
|--|-----------------------|-----------------------|
| | € | € |
| Dhul mill-Gvern | | |
| Allokazzjoni Annwali | 328,887 | 392,654 |
| Dhul ieħor mill-Gvern | 59,712 | 10,013 |
| Dhul ieħor Supplimentari | 0 | 0 |
| | <u>388,599</u> | <u>402,667</u> |
| Dhul minn Kontravvenzjonijiet | | |
| Dhul minn <i>LES administration fees</i> | 1,981 | 1,639 |
| Dhul minn kontravvenzjonijiet | 163 | 208 |
| | <u>2,144</u> | <u>1,847</u> |
| Dhul Ġenerali | | |
| Permessi | 56,723 | 42,035 |
| Kontribuzzjonijiet u donazzjonijiet | 0 | 0 |
| | <u>56,723</u> | <u>42,035</u> |
| Dhul Finanzjarju | <u>12</u> | <u>12</u> |
| Dhul Totali | <u><u>447,478</u></u> | <u><u>446,561</u></u> |

4.3 L-ISKEDA TAL-INFIQ FID-DETTALL

| <u>Salarji</u> | 2025 | 2024 |
|--|----------------|----------------|
| | € | € |
| Onorarja tas-Sindku | 11,503 | 11,330 |
| Salarju tas-Segretarju Eżekuttiv | 42,076 | 66,220 |
| Salarji tal-Impjegati | 78,527 | 40,118 |
| Kontribuzzjonijiet tas-Sigurtà Soċjali | 9,049 | 8,758 |
| <i>Allowances</i> tal-Kunsilliera | 18,000 | 13,000 |
| | <u>159,155</u> | <u>139,426</u> |

Operations and Maintenance**Tiswijiet u Manutenzjoni:**

| | | |
|--------------------------------|---------------|---------------|
| Sinjali u Tabelli tat-Traffiku | 6,123 | 4,690 |
| <i>Public Property</i> | 6,020 | 22,910 |
| Marki tat-Traffiku | 606 | 530 |
| Tiswijiet u Manutenzjoni Oħra | 3,852 | 874 |
| | <u>16,601</u> | <u>29,004</u> |

4.0 L-Iskeda tad-Dħul u l-Infiq**Spejjeż ta' Kuntratti:**

| | | |
|---|---------------|----------------|
| Ġbir ta' Skart | (335) | 84,980 |
| Ġbir ta' Skart Goff | 5,198 | 4,973 |
| Knis u Tindif ta' Toroq | 35,102 | 37,531 |
| Tindif u Manutenzjoni tal-latrina pubblika | - | 1,625 |
| Tindif u Manutenzjoni tal-Parks & Gardens | 2,279 | 6,595 |
| Tiswijiet u Manutenzjoni tad-dawl tat-toroq | 6,836 | 14,343 |
| Oħrajn | 6,206 | 3,873 |
| | <u>55,286</u> | <u>153,920</u> |
| | <u>71,887</u> | <u>182,924</u> |

Amministrazzjoni u Spejjeż Oħra

| | | |
|---|----------------|----------------|
| Dawl, ilma, telefon, internet, etc | 4,194 | 7,203 |
| Xiri ta' materjal (<i>Materials & Supplies</i>) | 1,780 | 2,324 |
| Kera | 2,300 | 2,300 |
| <i>Lease Interest</i> | 2,186 | 2,439 |
| <i>Memberships</i> | - | - |
| Spejjeż tal-uffiċċju | 2,824 | 23 |
| Trasport | 2,653 | 2,893 |
| Vjaġġar | 1,866 | - |
| Informazzjoni lill-Pubbliku | 649 | 1,680 |
| Servizzi Professionali | 52,831 | 44,372 |
| Servizzi lill-Komunità u Attivitajiet | 33,763 | 39,030 |
| <i>Local Enforcement Expenses</i> | 90 | 65 |
| Spejjeż oħra varji | 80 | - |
| <i>Bad debts written-off</i> | - | 9,578 |
| <i>Assets written-off</i> | 219 | - |
| <i>Depreciation</i> | 27,352 | 39,757 |
| | <u>132,787</u> | <u>151,664</u> |
| Infiq Totali | <u>363,829</u> | <u>474,014</u> |

Rapport ta' Ħidma tal-Kunsilliera minn Jannar sa Diċembru 2025

Is-Sindku Dott Angelo Micallef

Responsabbli mill-Proġetti, l-Infrastruttura, l-Edukazzjoni u Attivitajiet Annwali

Attivitajiet Annwali

Matul is-sena 2025 il-Kunsill Lokali ta' Ħal Balzan żamm numru ta' appuntamenti li issa saru parti integrali mill-Kalendarju Annwali tal-Kunsill. Il-Ħadd 16 ta' Frar saret l-attività ta' Jum San Valentinu bis-sehem tal-kantant popolari Freddie Portelli u bis-sehem tas-Socjeta' Filarmonika Marija Annunzjata, l-Każin tal-Banda San Gabriel u l-Balzan Youth Centre. Din l-attività saret grazzi għal kisba ta' fondi mill-gvern ċentrali. Hawn irrid nrodd ħajr lill-Kunsilliera Mary Louise Briffa ta' kull għajjnuna mgħotija.

Fil-25 t'Ottubru saret attività oħra importanti fil-kalendarju annwali tal-lokalita', l-attività ta' Jum Ħal Balzan li din is-sena rat is-sehem tal-Każin tal-Banda San Gabriel u tal-kantant popolari Glenn Vella. Matul is-serata il-Balzan Youth Centre, is-Socjeta' Filarmonika Marija Annunzjata u l-Każin tal-Banda San Gabriel ħadu sehem permezz ta' stand ta' l-ikel. Hawn irrid nrodd ħajr lill-Viċi Sindku Edward Grech u lill-Kunsilliera Mary Louise Briffa ta' kull għajjnuna mgħotija. Grazzi wkoll lir-Regjun Tramuntana tal-fondi mgħotija.

Fit-2 ta' Novembru komplew iċ-ċelebrazzjonijiet ta' Jum Ħal Balzan b'quddiesa animata mis-Socjeta' Filarmonika Marija Annunzjata, liema quddiesa kienet ukoll mxandra live fuq TVM bħala parti mill-programm Bongu Malta li kien qiegħed jiġi mxandar mill-pjazza ta' Ħal Balzan. Il-Kunsill ikollabora mat-team tal-produzzjoni ta' TVM sabiex l-edizzjoni ta' Bongu Malta min Ħal Balzan kienet suċċess.

Fit-28 ta' Diċembru, grazzi għal fondi mir-Regjun Tramuntana u mill-gvern ċentrali saret l-attività Il-Milied f'Ħal Balzan fis-Sala Aurora. Attività li kellha fil-qalba tagħha lit-tfal b'show min magician, kantanti u animaturi u b'Santa Klaws idur u jieħu ritratti mat-tfal.

Attivitajiet oħra

Matul is-sena il-Kunsill kellu laqgħa mal-outreach team taċ-Ċentru Mediku Ċiniż f'Malta fejn fid-19 ta' Mejju fi Ġnien Joseph Stellini saret attività ta' promozzjoni tal-medicina Ċiniża f'Malta

Fit-28 ta' Settembru f'Ħal Balzan saret clean up day fi Ġnien Joseph Stellini u Triq l-Imdina grazzi wkoll għall-kollaborazzjoni tar-Regjun Tramuntana. Hawn irrid nrodd ħajr lill-Kunsilliera Annalise Galea ta' kull għajjnuna mgħotija.

Bejn l-14 ta' Diċembru u l-25 ta' Diċembru l-Kunsill Lokali ta' Ħal Balzan daħal bi sħab mal-għaqda Ħal Balzan u Marija Annunzjata f'wirja ta' prespi li saret fil-knisja l-qaddima fi triq it-Tlett Knejjes. Hawn irrid nrodd ħajr lill-Kunsilliera Mary Louise Briffa u lill-attivista Balzani Luigi Formosa ta' kull sforz li sar.

Laqgħat Regjun

Matul is-sena 2025 żammejt ukoll l-impenn li nirrapreżenta lill-Kunsill Lokali fi ħdan ir-Regjun Tramuntana, li tiegħu nservi wkoll bħala Viċi President. Nrodd ħajr lill-President tar-Regjun Clifford Galea Vella li fih nsib spalla soda u ħabib sinċier. Dawn il-laqgħat tar-Regjun isiru fuq minimum darba fix-xahar iżda naturalment saru xi laqgħat oħra skond l-esiġenzi taż-żmien.

Brussel

F'Ottubru, bejn it-12 t'Ottubru u l-15 t'Ottubru, bħala membru tar-Regjun f'isem Ħal Balzan attendejt il-European Week of the Regions fil-kapitali Belgjana Brussel. Hemmhekk kellna tlett t'ijiem ta' workshops u diskussjonijiet ma' rappreżentanti ta' regjuni, bliet u rħula min madwar l-Ewropa kollha. Kellna wkoll laqgħa mal-President tal-Parlament Ewropew l-Onorevoli Dr. Roberta Metsola fl-uffiċċju tagħha.

5.0 Rapport ta' Hidma tal-Kunsilliera

Laqgħat Pulizija

Impenn ta' kull xahar hija l-laqgħa mal-manager tal-Community Police Team; opportunita' tajba sabiex naqsmu flimkien ideat dwar il-hidma tal-Community Police Team u sabiex bħala kunsill nwasslu l-feedback u s-suggerimenti tar-residenti sabiex il-hidma tal-Community Police Team tkun fukata fuq sugġetti li huma tassew sfida għar-raħal.

Infrastruttura

Matul is-sena 2025 komplejna bil-preparamenti meħtieġa f'termini ta' permessi għal proġett mwiegħed f'Hal Balzan bħala parti mis-serje ta' proġetti nazzjonali Vjal Kulhadd. Komplejna wkoll bil-hidma ta' diskussjonijiet ma' Infrastructure Malta biex jiffassal program ġdid ta' hidma sabiex isiru numru ta' toroq f'Hal Balzan min Infrastructure Malta.

Fi Ġnien Joseph Stellini għamilna l-istalazzjoni ta' gate ġdida mad-daħla sabiex żdiedet is-sigurta', għamilna tibdil fil-bandli sabiex issa t-tgħamir huwa ġdid u aktar sigur filwaqt li nkisbu fondi nazzjonali sabiex f'numru ta' postijiet madwar ir-raħal fis-sena 2026 jitwaħħlu CCTV cameras bl-għan ta' aktar sigurta'.

Kommunikazzjoni

Il-Kunsill kompli bil-hidma sabiex iżomm il-paġna tiegħu ta' Facebook kontinwament aġġornata bl-aħħar żviluppi u notizji importanti. Mal-paġna ta' Facebook żdied ukoll mezz ġdid ieħor, Whatsapp Channel fejn b'hekk dawn abbonati jircievu messaggġ fuq Whatsapp b'tagħrif importanti.

Laqgħat oħra

Naturalment matul is-sena saru numru ta' laqgħat oħra fosthom ma' rappreżentanti ta' l-Enemalta u l-Water Services Corporation b'rabta ma' xi xogħolijiet meħtieġa f'Hal Balzan, stedina mill-ambaxxata tal-Kuwait sabiex tiċċelebra l-Jum Nazzjonali tal-Kuwait, liema pajjiż għandu l-ambaxxata tiegħu f'Hal Balzan, u laqgħat ma' numru ta' entitajiet governattivi b'rabta ma' hidma f'Hal Balzan.

Milied

Fis-27 ta' Novembru gie varat l-armar tat-toroq tal-Milied, b'fondi miksuba mill-gvern ċentrali. Hawnhekk nroddu ħajr ukoll lill-Balzan Youth Centre ta' kull għajnuna offruta. Bħal kull sena sar ukoll il-ġest li offrejna numru ta' ponzjetti lir-residenti.

Ippjanar

Il-Kunsill Lokali ta' Hal Balzan kien attiv b'rabta ma' numru ta' applikazzjonijiet fir-raħal fejn ma' qgħadx lura milli jressaq l-oġġezzjonijiet tiegħu b'rabta ma' dawn l-iżilvuppi. Ewlenien fosthom proposta li hemm b'rabta mal-binja magħrufa bħala d-Dolphin Complex fi Triq il-Kbira u proposta oħra li hemm fi Triq it-Tlett Knejjes biswit Triq il-Wied ta' Hal Balzan. Dwar dawn attendejt għal numru ta' *hearings* minn bordijiet differenti fi process ta' applikazzjoni jew appell skond il-każ. Tressqet ukoll oġġezzjoni kongunta flimkien mal-Kunsill Lokali ta' Hal Lija b'rabta ma' proposta għal proġett li jmiss maż-żewġ lokalitajiet.

Grazzi

Irrid nrodd ħajr lill-sħabi l-Kunsilliera, lill-Minority Leader Dr. Oliver De Gaetano li fih dejjem sibt bniedem oġġettiv u kostruttiv; lill-Viċi Sindku Edward Grech u lill-Kunsilliera Mary Louise Briffa u Annalise Galea. Inrodd ħajr lir-Regjun Tramuntana fosthom il-kollegi sindki, viċi sindki u kunsilliera fi ħdan ir-regjun, lill-President ta' l-istess regjun Clifford Galea Vella u lis-Segretarju Eżekuttiv Bjorn Bonello u t-team kollu tiegħu. Fuq kollox grazzi enormi lis-Segretarju Eżekuttiv tal-Kunsill Lokali ta' Hal Balzan Doriette Farrugia, lill-Mariella Casha, Sonia Ellul u Carolina Galea u l-dawk kollha li b'mod dirett jew indirett jaħdmu mal-Kunsill. Kienet sena impenjattiva u m'għandi ebda dubju li s-sena 2026 ser tkun aktar impenjattiva.

5.0 Rapport ta' Hidma tal-Kunsilliera

II-Viċi Sindku Edward Grech

Responsabbli mill-Ambjent, iż-Żgħażaġh u Tfal, u l-Kultura

Nibda billi nirringrazzja lir-residenti Balzanin tal-fiducja li reġgħu wrew fija biex inkompli naħdem f'din ir-responsabbiltà matul is-sena 2025. Din is-sena kienet waħda impenjattiva u produttiva f'kull qasam tal-ħidma tal-Kunsill Lokali. Flimkien mas-Sindku, il-Kunsilliera u l-impjegati kollha tal-Kunsill, ħdimna kontinwament u b'spirtu ta' ħidma f'tim għall-ġid tal-komunità Balzanija.

Fejn jidhol il-qasam tal-ambjent, matul l-2025 komplejna nsaħħu l-ħidma fuq iż-żamma u l-manutenzjoni tal-ispazji ħodor żgħar li għandna madwar ir-raħal, b'mod partikolari ż-żoni ta' madwar il-pjazza u l-bandli, ta' Wegħsa Ġiġi Gauci, u ta' Triq l-Imdina. Dawn l-ispazji huma importanti ħafna għall-kwalità tal-ħajja tar-residenti, speċjalment għal dawk li jgħaddu minnhom kuljum biex igawdu ambjent aktar seren u nadif. Barra minn hekk, tkompla l-ħidma sabiex jinholqu u jiġu żviluppatti spazji ħodor godda fil-lokalità tagħna. Fost dawn insemmu l-intervent li sar fi Triq il-Qarċilla flimkien mal-manutenzjoni tat-triq, kif ukoll il-proġett li għadu fi stadju ta' studju fi Triq il-Wied. Inħarsu wkoll 'il quddiem b'ottimizzmu lejn il-proġett propost ma' Project Green fuq il-Wegħsa Profs. Ġużè Aquilina, bl-għan li din tiġi żviluppata f'park miftuħ għall-użu tal-pubbliku. Fl-istess waqt, qed insegwu b'interess ir-rinovazzjoni tal-Ġonna ta' Sant'Anton, li huma parti importanti mil-lokalità tagħna u wirt naturali ta' valur kbir. Tajjeb ukoll insemmu il-plegg li f'isem il-Kunsill lokali iffirmajt ġewwa l-Isvizzera waqt il-Forum of Mayor's f'Ottubru li għadda fejn bħala Kunsill Lokali ser inkomplu l-impenn tagħna fit-tħawwil ta' sigar godda madwar ir-raħal.

Ħal Balzan jibqa' raħal mogħni b'nies b'ħafna talenti li, permezz tal-involviment tagħhom, jagħmlu l-komunità tagħna aktar ħajja u sabiħa. Dawn it-talenti jispikkaw b'mod partikolari waqt l-attivitajiet kulturali li jsiru matul is-sena, speċjalment il-festa titulari tar-raħal tagħna, li tibqa' l-akbar ċelebrazzjoni kulturali f'Ħal Balzan. Barra minn hekk, jiġu ċelebrati wkoll Jum Ħal Balzan, l-attivitajiet tal-Milied, kif ukoll inizjattivi oħra bħall-festa ta' San Valentinu kollha bl-involviment tal-għaqdiet soċjali tar-raħal. B'sodisfazzjon ninnota li iż-żgħażaġh jibqgħu parti essenzjali minn dawn l-attivitajiet, kemm permezz taċ-Ċentru taż-Żgħażaġh kif ukoll permezz tal-każini tal-banda. L-involviment kontinwu tat-tfal u iż-żgħażaġh jagħti spinta 'l quddiem lit-tradizzjonijiet kulturali li jiddistingwu r-raħal tagħna. Għaldaqstant, bħala Kunsill Lokali, inkomplu nħossu r-responsabbiltà li nsaħħu l-edukazzjoni dwar l-importanza tad-drawwiet u l-wirt kulturali tagħna għall-ġenerazzjonijiet futuri.

Nagħlaq billi nawgura aktar ħidma u suċċess lill-kollegi tiegħi fil-Kunsill Lokali, sabiex flimkien inkomplu naħdmu biex Ħal Balzan jibqa' raħal li kull min jgħix u jagħmel parti minnu jkun tassew kburi li jsejjaħ Balzani.

5.0 Rapport ta' Hidma tal-Kunsilliera**II-Kunsillier Annalise Galea**

Responsabbli mill-Fondi tal-Unjoni Ewropea, il-Qasam Soċjali, Komunitajiet u l-Indafa

Indafa

L-indafa għandha titqies dejjem bi prijorità assoluta u huwa fl-obbligu tal-Kunsill Lokali sabiex il-lokalità tinżamm nadifa u għandu jsir kull sfroz sabiex it-tindif ikun ikkordinat bl-aħjar mod sabiex isir dejjem sfroz akbar fit-tindif. Kull ilment jew suggeriment mir-residenti, għandu jintlaqa' u jingħata l-attenzjoni kollha possibbli sabiex ikunu indirizzati.

- 1.1 Matul il-perjodu li jkopri l-1 ta' Jannar tal-2025 u l-31 ta' Diċembru tal-2025, l-indafa pubblika ingħata attenzjoni assoluta u prijorità kontinwa sabiex ikun assigurat li Hal Balzan jingħata dehra aktar nadifa għall-benefiċċju tar-residenti Balzanin. Għalhekk, kompliet tissaħħaħ ir-relazzjoni kontinwa mal-operaturi tal-ġbir tal-iskart u l-operaturi tal-knis. Kull intopp kien indirizzat bl-aħjar mod possibbli sabiex il-ħidma tkun dejjem aktar faċilitata.
- 1.2 Din il-ħidma hija responsabbiltà ta' kuljum. Din tkopri l-ġbir tal-iskart kuljum skont l-iskeda stabbilita (minn wara l-bibien tan-nies), il-knis skont l-iskeda stabbilita (liema skeda qed tkun monitorata bi tracker li qed jintuza sa mis-sena li għaddiet sabiex ikun segwit ix-xogħol), it-tindif tal-bring-in-sites u l-madwar (dan isir ukoll b'kollaborazzjoni ma' Clean Malta), iż-żamma u t-tindif tal-ġonna pubbliċi, it-tindif tal-gutters fit-toroq, il-privenzjoni għall-firxa tal-ġrieden (tqiegħdu għexieren ta' rat-tablets biex jilqgħu għall-ġrieden), u appelli spissi u kontinwi fuq il-media soċjali b'mod partikolari l-paġni frekwentati mill-Balzanin sabiex iż-żamma tal-lokal tibqa' mogħtija l-attenzjoni.
- 1.3 Fit-28 ta' April bħala Kunsilliera responsabbli mill-Indafa, ħadt sehem f'konferenza bit-tema 'Insaħħu l-Indafa' organizzat mill-Ministeru tal-Ambjent, Diviżjoni għat-Tindif u Manutenzjoni fl-MFCC. Din kienet okkażjoni importanti li fiha sar networking bejni u kunsilliera oħra kollha responsabbli mill-indafa f'lokalitajiet oħrajn.
- 1.4 Nhar il-Ħadd 28 ta' Settembru tal-2025 giet organizzata Clean-Up day, b'kollaborazzjoni mar-Regjun Tramuntana. Għal din l-attività kien mistieden il-pubbliku b'mod ġenerali u tnaddfu diversi akkwati fosthom il-ġnien ewlieni tal-pjazza ta' Hal Balzan.
- 1.5 Matul din is-sena, kelli aktar minn okkażjoni waħda biex b'kollaborazzjoni ma' Aderemi Baderwina (Waste Manager tar-Regjun Tramuntana), bħala kunsilliera responsabbli qattajt nofstanhar flimkien mal-operatur tal-ġbir tal-iskart sabiex nifhem u nitgħallem kif jaħdem l-operat tal-ġbir fil-lokalità. Din l-esperjenza l-hands-on wasslet biex tnejja rapport qasir ta' evalwazzjoni ta' kif jista' jitjieb tali servizz.

Qasam Soċjali u Komunitajiet

Il-qasam soċjali u l-komunitajiet għandhom irwol importanti fil-ħidma ta' Kunsill Lokali u għalhekk is-sens ċiviku u soċjali jagħti dimensjoni ta' komunità. Il-ħidma favur it-tiħiħ tal-komunità għalhekk iġġib magħha involviment dirett fil-qasam soċjali.

- 2.1 Qed isir ukoll tentattiv kontinwu sabiex ir-residenti jkunu mogħtija l-opportunitajiet kollha possibbli sabiex jikkommunikaw mal-Kunsill Lokali fuq il-medja soċjali, fl-istess waqt jingħataw tagħrif u informazzjoni oħra relatata mal-ħidma tal-Kunsill u dawk relatati mal-lokalità, fosthom infomrazzjoni dwar servizzi, spiżeriji, football u oħrajn.
- 2.2 Għaliex il-Kunsill Lokali jemmen f'komunità attiva speċjalment għall-anzjani, bħala Kunsilliera responsabbli mill-Komunitajiet ftaħt diskussjonijiet kontinwi biex jittellgħu sessjonijiet organizzatii kull ġimgħa ta' Chair Pilates f'Hal Balzan għal dawk kollha interessati. Lejn tmiem din is-sena kien

5.0 Rapport ta' Hidma tal-Kunsilliera

ikkonfermat li tali attivitajiet se jibdeu isiru kull nhar ta' Ġimgħa fis-sala taċ-Ċentru Parrokkjali ta' Hal Balzan. Dawn is-sessjonijiet se jkunu f'idejn Giancarlo Vella.

- 2.3 Ġie organizzat tournament tal-futbol mill-Kunsill Lokali b'kollaborazzjoni maċ-Ċentru Żgħażaġħ Balzan biex jingabru fondi għall-festa tal-lokal. Fl-istess waqt, inbdeu dikussjonijiet mal-Balzan Football Club biex jiġi organizzat tournament tal-futbol b'kollaborazzjoni bejn iż-żewġ naħat. L-intenzjoni hija li dan it-tournament jiġi organizzat għall-ħabta ta' Settembru tal-2025.

Fondi tal-Unjoni Ewropea

L-allokazzjoni tal-finanzi lill-Kunsill Lokali tibqa' element kruċjali fl-amministrazzjoni. Madankollu, il-fondi Ewropej jipprovdu opportunitajiet estensivi li għandhom jittieħdu bis-serjetà fil-qafas tal-governanza lokali.

- 3.1 Matul il-perjodu, bdew jiġu esplorati diversi possibiltajiet li minnhom il-Kunsill Lokali jista' jibbenifika fosthom dawk marbuta mal-aspett kulturali, tad-djalogu soċjali, tal-edukazzjoni u t-tagħlim, tal-ambjent, tal-infrastruttura, tal-anzjanità u taż-żgħażaġħ. Sa issa ma saret ebda applikazzjoni għal fondi Ewropej.

5.0 Rapport ta' Hidma tal-Kunsilliera

II-Kunsillier Mary Louise Briffa

Kunsillier Responsabbli mill-Anzjani, I-Innovazzjoni u I-Kunsill tat-Tfal

Kunsill tat-Tfal

Bħala Kunsill tat-Tfal konna wieħed mill-ewwel ħamsa li ġejna magħżulin biex nibdew nattendu korsijiet dwar kif nitrattaw ma' bniet u subien ta' diversi etajiet u nazzjonalitajiet. Aħna niltaqaw darba fix-xahar mal-Kunsill tat-Tfal ta' H'Attard fejn nagħmlu laqgħa darba għol-kunsill ta' Hal Balzan u darba f'ta' H'Attard. F'dawn il-laqgħat jiġu diskussi l-problemi li jiltaqaw magħhom u joħroġu b'ideat ta' attivitajiet li jistaw isiru u flimkien niddiskutu il-logistika biex dawn l-attivitajiet ikunu possibli filwaqt li nfitxu soluzzjonijiet għal xi diffikultajiet li dan l-ippjanar jista' jaqla.

Anzjani

Wieħed mis-servizzi li tkompla fis-sena 2025 kien dak ta' 'shuttle service' mill-pjazza tar-raħal li jwassal lill-anzjani sal-Berġa tas-Saħħa ta' Birkirkara, l-isptar Mater Dei, il-banek u anki l-berġa ta' H'Attard.

Bi pjaċir ngħid li l-ħargiet ta' kull xahar kull ma jmur qegħdin dejjem isiru iżjed popolari hekk kif l-attendenza tiżdied xahar wara xahar u dan huwa dovut għal għażla tal-postijiet u l-prezzijiet raġonevoli. Waħda mill-ħargiet li tkun wisq mistennija ta' kull sena hija dik meta nżur il-gżira t'Għawdex għal 'BBQ' fix-xhur sajjfin.

Innovazzjoni

Din is-sena tellajna tlett attivitajiet fejn l-ewwel waħda kienet dik ta' San Valentinu. F'din l-attivita ħadu sehem diversi entitajiet u persuni Balzanin. It-tieni attivita kienet dik ta' Jum Hal Balzan fejn tellajna kuncert bil-partecipazzjoni ta' Kevin Borg u l-kaiżii taż-żewġ baned Balzanin. F'din l-attivita ħadu sehem ukoll l-għaqda Balzanija taż-Żgħażaġħ. It-tielet attivita kienet dik organizzata speċjalment għat-tfal.

Konkluzjoni

Nagħlaq dan ir-rapport billi niringrazzja lill-President u lir-Reġjun Tramuntana għall-fondi u s-sapport li dejjem jgħatuna. Niringrazzja wkoll lis-sindku Dr Angelo Micallef tal-appoġġ u l-fiduċja li juri fiha, lill-impjegati kollha tal-Kunsill tax-xogħol siewi li jgħatu matul is-sena kollha. Finalment, nixtieq niringrazzja lis-sotto kumitat tiegħi, Mary Rose Cutajar, Catherin Zerafa u Stephen Gatt tal-għajnuna kontinwa tagħhom.

5.0 Rapport ta' Hidma tal-Kunsilliera

II-Kunsillier Dott Oliver Nicholas De Gaetano

Responsabbli mill-Ħarsien tal-Annimali, Sports u Attivitajiet Fiżiċi u L-Integrazzjoni Soċjali